

LEHEN IL-MALTI

OTTUBRU-DIĊEMBRU

IS-SBATAX-IL SENA

Għadd 200-202

FANTASIJA W ARTI

Editorjal tal- Prof. G. AQUILINA, B.A., LL.D.,
Ph.D. [Lond.]

XI granet ilu, bħalma naghmel ta' kull ġimgħa, irkibt kmieni kmieni karrozza għall-Marfa minn fuq Kastilja. It-triq, friska filgħodu ftit qabel tlugh ix-xemx, sa ma tasal toħroġok 'il bogħod mill-Belt bl-għajjat tal-bejniegħa tagħha li dalwaqt jidhlu mill-irhula, u l-ħwicnet tal-kafè u tax-xorb fejn jiltaqqhu nies jtkellmu fuq il-pulitka tal-ġurnata. Għal madwar tliet kwarti inti tivrjaġġa ma' nies li gatt ma kont rajt b'għajnejk, u xi drabi tiltaqa' ma' ħbiebek. Imma wkoll meta tiltaqa' ma' dawn, ladarba l-karrozza mhix qiegħda għall-kliem, xhin issib ruħek waħdek, inti tghaddi l-hin thares mit-tieqa 'l barra jonkella, meta jibda jberber, taqra xi ktieb. Hekk għamilt jien laħhar li mort Għawdex. Mit-tieqa 'l barra ma qagħadt inħares, għax it-triq, daqs kemm terraqtha, nafha hafna. Qbadt ktieb. Kien il-volum tal-poeżiji ta' Keats, dak il-poeta żagħżuġ, sfajjar u magħlub, bħalma sfajrin u magħlubin huma t-tisiċi kollha, hekk kif fassaltu f'moħħi mir-ritratt famuż ta' R. Hilton.

Keats miet hešrem, 126 sena ilu. Imma ħalla lid-dinja kollha, li għadha tħobbu, wirt ta' poeżija mill-isbah. Għalkemm ma kienx l-ewwel darba li grajt għanjietu—kemm-il darba qrajthom anqas naf ingħid—jiena fraħt nerġa' naqra minnhom dak li lhaqt mat-triq. Dak li laqatni jiena u naqra u li rrid ingħidu lilkom hu li daqs kemm inqtajt għalija donni mwarrab f'dinja oħra, it-triq langas rajtha, u fil-karrozza kont biss bil-ġisem għax ruħi kienet timraħ naha oħra. Tahsbux li jien it-triq ma rajthiex għax għamilt bħal dak il-bniedem imdejjaq li jorqod halli jwarrab id-dinja minn quddiem għajnejh u jinsa l-għawġ tagħha. Jiena ma rajtx it-triq għax, kif għeditlkom, jien u naqra ruħi daħlet f'dinja oħra—dinja isbah minn dik li ngħix fiha kuljum, niħabat biex naqla' l-ħobża għall-hajja tiegħi u ta' wliedi. Id-dinja li ruħi daħlet fiha hi d-dinja tal-fantasiya li l-poeżija ddawrek fiha bħal prinċipessa li ddawrek fil-ġnien ta' missierha s-sultan.

Il-poema 'li grajt, għalkemm ma laħhaqthiex, kienet "Lamia", poema b'ersi tal-għaxra maħlula li fiha l-poeta jinseg bil-ħjut tal-fantasiya tiegħu għammiela l-ġrajja ta' Luċju, iż-żagħżuġh Grieg li ħabb it-Tfajla tal-Ġmiel, Lamia, xebba mhur ta' din id-dinja, u li tilef il-maħbuba tiegħu meta dan iltaqa' ma' l-imgħallem tiegħu, Apollonius. Allegorija ta' l-imħabba li l-ħsieb u l-għaqal huma hafna drabi għedewwa tagħha.

"Ah" said he,

"Why do you shudder, love, so ruefully?
Why does your tender palm dissolve in dew?"—
"I'm wearied," said fair Lamia: "tell me who
Is that old man? I cannot bring to mind
His features: — Lycius! wherefore did you blind
Yourself from his quick eyes?" Lycius replied
" 'Tis Apollonius sage, my trusty guide
And good instructor; but to-night he seems
The ghost of folly haunting my sweet dreams'".

Il-ġrajja ta' dan iż-żagħżuġh u t-tfajla tiegħu hija xogħol mill-aqwa ta' l-immaginazzjoni ta' poeta li kien klassiku daqs kemm kieku għex u kiteb fi żmien l-allat. Imma jien mhux fuq il-ġrajja ta' daż-żagħżuġh irrid nikteb. U lanqas fuq Keats, imma fuq dak li laqatni jiena u naqra din il-poezija; jigifieri s-setgħa, li dak il-ħin jien għaraft fija, li għal ftit tal-ħin stajt noħroġ minn din id-dinja u nidhol f'oħra maħluqa mill-fantasiya. Din mhix is-setgħa tiegħi biss, imma hija s-setgħa ta' kull bniedem. Kull wieħed minna m'għandux il-ġwienah tar-rix bħall-għasafar, imma ukoll mingħajr dawn il-ġwienah, hu jista' jitla' aktar 'il fuq minn fejn itiru l-ajkli u tajr ieħor. Jiena u int nis-tgħu n'iru daqshekk fil-ġholi bil-ġwienah spiritwali li tagħtina l-fantasiya. U b'dawn il-ġwienah spiritwali bnedmin li mietu u oħrajn li għadhom ħajjin inqatgħu mill-aġna u ttajru fuq il-quċċata tal-Ġmiel li d-dinja għadha titgħaxxaq bih. Ġmiel ta' Poezija, ġmiel ta' Mużika, ġmiel ta' Skultura, ġmiel kull fejn jaħdem il-prinċipju ta' l-armonija li jgħaqqad il-bniedem ma' l-Idjal.

Tabilhaqq, x'inhija l-poezija, jekk toqgħod tifhimha tajjeb, ħlief dinja oħra maħluqa mir-ruh tal-poeta? Mhix id-dinja li għaliha jitqatlu s-slaten, għax il-fruntieri tagħha ma jitkejlux bil-mili bħalma jitkejlu l-wesgħat ta' art li fl-aħħar gverra xterdet fuqhom dmija tal-waħx; imma hija dinja li ma tintmessx bl-

idejn, mibnija minn materjal li mhux materjali. Fiha noholqu, fiha negirdu, fiha nibnu, fiha ngarrfu, fiha nithennev u fiha nitnikktu. Għanja din id-dinja u l-istess allat kienu jirtiquha, isbaħ minn din id-dinja mibnija b'gebel iebs u aħrax waħda fuq l-oħra. Issa s-sabiħ hu li waqt li din id-dinja li tintmess bl-idejn u titkkejel bil-mili mhix ta' kulhadd, u mhux kulhadd għandu roknu minnha li jista' jgħid li hi tiegħu ħlief taħt l-art meta jmut, id-dinja li ma tintmessx, id-dinja tal-fantasiya li l-allat kienu jichdu saltnathom għaliha, tinsab f'kull wieħed minna. Imma ħafna ma jagħirfukieħ. U bħal min, għax ma jafx li għandu dar, ma jid-l-ixtiewi qalila, dawn ma jidhlu qatt mill-għalba 'l gewwa tal-Fantasiya.

Is-setgħa tal-ħolqien hija fija u fik, imma hi fl-aqwa tagħha fil-poeti, li mhux biss joħolqu mill-fantasiya tagħhom id-dinja li ma tintmessx, imma jafu joħorguha minn go fihom b'ieħ juruha lil haddieħor għax fil-poeti, barra s-setgħa tal-fantasiya, naraw ukoll is-setgħa tal-kelma, li mhux kulhadd jaf iħaddem tajjeb. Dan hu tassew, imma hu tassew ukoll li min mhux poeta jista' jgawdi d-dinja li l-poeti joħolqu mill-fantasiya ħajja tagħhom. Nistgħu għalhekk inxebbhu lill-poeta mal-bennej ta' dar sabiħa li wara li jkun tellagħha u żejjinħa minn gewwa u minn barra, idahħal fiha l-ħbieb tiegħu b'ieħ jitgħaxxaqu biha. Jiena u inti la bnejna u lanqas nafu nibnu l-palazz ta' Sant'Anton, u jekk bħali inti mintix bidwi, bħali ukoll ma tafx tħawwel u tqassam bil-gost is-siġar tal-laring u siġar oħra li jzejjnu l-ġnien ta' madwar il-palazz li darba waħda kien l-għamara tal-Gran Mastri. Imma meta nidhlu nduruh, it-tnejn nifirħu bit-taqsim li fiħ u bil-ġmiel tas-siġar. Jiena anqas naf inħallat lewn ma' ieħor, imma meta mort f'Palazzo Pitti jiena tghaxxaqt b'dak it-taħlit ta' lwien mill-isbaħ u mill-ifjen li l-aqwa pitturi tad-dinja ħarġu minnħom kwadri mill-isbaħ. B'ieħ tgawdi bini sabiħ m'hemmx bżonn tkun bennej, b'ieħ titgħaxxaq bil-ġonna m'hemmx bżonn tkun bidwi u b'ieħ titgħaxxaq bl-arti mhemmx bżonn tkun artist. B'ieħ tgawdi l-arti bħala espressjoni ta' l-iktar ġibdiet mistura tal-bniedem, kull ma għandek tagħmel hu li titgħallem kif tidhol fid-dinja li jibnulek l-artisti. U b'ieħ titgħallem dan kull ma għandek tagħmel hu li terħi ruħek f'idejħ billi titfa' ħsiebek u xewqatek fuq l-idejiet u l-immaginazzjoni tagħhom, sakemm tinsa d-dinja ta' madwarek.

Meta tagħmel dan, inti tkun għamilt dak li għamilt jiena u

sejjer lejn Għawdex fil-karrozza għall-Marfa. Inti tkun inqat mid-dinja li l-ġisem tiegħek iġix fiha, biex tidhol f'oħra fejn tġix ruħek fil-ħinijiet tal-ġabra u tas-skiet. Fl-arti jeħtieġlek konċentrazzjoni assoluta, bħal dik il-konċentrazzjoni assoluta li jagħmlu l-qaddisin fit-talb u l-meditazzjoni tagħhom meta Alla donnu jidhol fihom u huma jidhlu Fih. Kullhadd, ftit jew wisq, jista' jagħmel dan l-att ta' konċentrazzjoni, għallinqas kwarta jew nofs siegħa kuljum. Tabilhaqq li l-konċentrazzjoni fuq haġa toħloq aljenazzjoni minn oħra, imma hu aktar ta' min jagħmel konċentrazzjoni fuq id-dinja sabiha tal-fantasiya għall-inqas għal ftit tal-ħin milli jitbeżża' mill-aljenazzjoni għal ftit tal-ħin mill-interessi tad-dinja.

L-akbar għawġ għalina l-lum hu l-ħajja mgħajġla, mekkanizzata, materjalista. Il-qdusija u l-arti fi żmienna saru itqal milli kienu fl-imghoddi. Imbierak hu dak il-bnedem li jagħraf jegħleb ix-xkelijiet għall-kontemplazzjoni ta' l-arti u tal-qdusija. Imbierak hu dak il-bnedem li, għalkemm jinsab imħabbat f'xogħlijiet ta' ħsieb u dwejjaq, jibqa' jzomm ftit tal-ħin kuljum għall-kontemplazzjoni tal-ġmiel fil-Mużika, fil-Pittura, fil-Poeżija u fil-kobor ta' Xjenza. Imbierak il-għaliex hu baqa' jzomm f'idejx il-muftich tas-saltna sabiha tal-fantasiya fejn fid-dwejjaq tiegħu jista' jidhol jistkenn mill-irwiefen li jħabbtu ma' wiċċu. Imsejken imbagħad hu dak li sar ilsir ta' xogħol u mill-erba' u għoxrin siegħa tal-ġurnata ma għandux ħila jzomm għalik innifsu mgħar nofs siegħa għall-kontemplazzjoni tal-ġmiel fl-Arti u fil-Xjenza. Nies bħal dawn huma tassew ilsiera tal-ħajja. Jafu jikkuntjaw il-flus imma qazla jafu jikkuntjaw il-jiem t'għomorhom—li hu bluha u frugħa għax kollox f'did-dinja iġħaddi u jin-temm.

L-imfietah tal-fantasiya huma f'idejk. Il-bieb jinfetaħ u jingħalaq meta trid inti, basta titgħallem il-formula bħalma Ali Baba bil-formula ta' kliem sigriet tghallem jiftaħ bieb il-Għar fejn kienu jinsabu moħbija teżori kbar. Il-fantasiya hiya setgħa tal-ħolqien li ħafna, jaħasra għalichom, ma jingdewx biha għax ma jagħirfux is-suci tagħha. Ma jagħirfux li meta bnedem jaasal biex jikkontrolla l-fantasiya jista' jsejfer biha fejn irid, kull xhin irid, dak il-ħin stess, lura fiż-żmien jonkella 'l quddiem fiż-żmien li għad irid jigi, kif ukoll fl-isparzu etern. Il-fantasiya mhix setgħa ta' xejn. Hiya setgħa tal-għajeb. Jekk għoxrin sena ilu mietlek ħabib int tista' tqajmu quddiem għajnejk, tarah mill-

gdid, tisinghlu jtkellem, taghraf il-ġesti tegħu. Inti tista' toħor-
 ġu mill-qabar bħalma Kristu hareġ lil Lażżru. Ġismu ntemm;
 tbiddel, thawwad mal-hamrija, u sa għadmu therra. Imma hemm
 hu, arah, quddiem għajnejk, qisu haġ. Jekk mhux habib jista'
 jkun missierek, ommok, oħtok, wi hadd għażiż għalik. Fil-fanta-
 sija tiegħek inti tista' tqajjem il-fantasma tiegħu u terġa' traq-
 qadha fil-qabar kull a'hin trid, għax il-moħħ li għad hadd ma
 fehmu sewwa hu forza misterjuża fil-bniedem. Kull impressjoni
 li hassejna, kull idea li għamilna, kull tqanqil li ferrahna jew nik-
 kitna sa mindu konna trabi, jinsabu kollha maħżuna go fina,
 minsija, imma għadhom hemm, u jibqgħu hemm sa ma mmutu.

Minn dawn l-impressjonijiet maħżuna l-fantasiya tinseg
 kwadri ta' hena jew ta' niket, u hafna drabi tlaqqa' l-imghoddi
 ma' li ġej jonkella xxebbaw ix-xewqat tagħna għall-gejjeni ma'
 oħrajn fl-imghoddi. Bis-saħħa ta' din is-setgħa l-poeta jibni l-
 għanja tiegħu u l-muziku bid-daqqa tagħha helwa li tqajjem fil-
 qalb tal-bniedem tifikriet ta' hena jew ta' niket. Hafna, mehdi-
 ja biss bil-flus u bix-xogħol, iwarrbu l-fantasiya mill-hajja tagħ-
 hom bi nhar, imma mbagħad din tagħmel tagħha bil-lejl. Issa
 waqt li bi nhar il-fantasiya tkun tista' tikkontrollaha bit-tmex-
 xija tal-moħħ billi tikkoncentra fuq huwejjeġ sbieħ, bil-lejl il-
 moħħ jorqod, il-fantasiya, bħal xebba mqarba, imwarrba minn
 għajnejn ommha, tibbellah billi tqajjem dehriet tat-twerwir jew
 tad-dahk, dehriet mehjutin hażin ma' ruxxin bħal libsa magħ-
 mula minn irqajja' ta' hafna lwien.

Bix thaddem il-fantasiya m'għandek bżonn ta' loppju
 jew tal-haxix bħalma kienu jagħmlu De Quincey u Coleridge.
 Biżżejjed, kif għedna, il-koncentrazzjoni fuq l-idea li għogbitek,
 l-idea li grajt f'dan il-ktieb, jonkella li rajt imfissra f'dan il-
 kwadru. Bil-fantasiya inti tista' taghti l-hajja l-għasafar weq-
 fin fuq sigar wieqfa f'wi kwadru li jolqtok u tisma' l-hsejjes ta'
 l-Infern fil-versi ta' Dante jonkella tisma' l-għana ta' l-Angli
 kif jiddeskrivihom fil-Paradiso. Ikkoncentra u inti taghti l-hajja
 lill-mejjet, ikkoncentra u int iċċaqlaq il-wieqaf. Int toħroġ lil
 Lażżru mill-qabar.

Jekk bħalissa rrid ingib quddiem għajnejja l-knisja "Ta'
 Pinu", biżżejjed nahseb filu u nwarrab minn moħħi kull haġa li
 xreghilni. L-istess jekk irrid inqajjem quddiem għajnejja Isola
 Bella u Lago Maggiore jew iċ-Ċimiterju ta' Milan, fejn m'ibnix
 li mort. Kull m'għandi nagħmel huwa att ta' koncentrazzjoni li

biha nista' nneħħi, bejni u bejn dawn, ix-akiel taż-żmien u l-wisa'.

Il-fantasija toħroġ mill-koncentrazzjoni. Mingħajrha l-fantasija ma tghixx, u s-setgħa tal-ħolqien li hemm ġo fina tibqa' mejta bħal warda li baqgħet imgeżwira ġol-foşdqa. Nistaqsu: Issa dis-setgħa tista' tiswielu xi haġa lill-bniedem? Jiena ngħidilkom li tista' tiswielu hafna għall-ġid jew għad-deni bħal kull haġa oħra. Għall-ġid jekk jinqeda biha serwica, għad-deni jekk jinqeda biha hażin. Qisuha għalhekk il-fantasija bħal nuċċali. Jekk lewn il-ħġieġ hu aħmar int tara kollox aħmar, qisu qed jaqbad; jekk il-lewn hu aħdar tara kollox aħdar qisu haħix, u jekk il-lewn hu isfar tara wkoll kollox isfar. Hekk ukoll, jekk il-fantasija tingeda biha b'x tgajjem quddiem għajnejk dehriet ta' dwejjag jew ta' biża' inti tispicċa b'x iddejjaq u tbażza' l-ħajja li Alla silfek f'din id-dinja; imma jekk inti tingeda biha b'x tgajjem dehriet ta' gmiel inti ssebbah il-ħajja, taġħtiha dak il-gmiel li ma jara: l-għajnejn tal-ġisem. L-euwel użu jaġħmel il-bniedem imdejjaq; it-tieni użu jaġħmel il-bniedem ħieni.

*Għalhekk il-Knisja bil-ħaqq kollu tikkundanna dawk il-kotba li quddiem l-immaginazzjoni jgajmu dehriet ħżiena. D'Annunzio hu tassew ingħallem tal-kelma Taljana, għax minn kull kelma joħroġ nota mużikali. Imma ma hu xejn inqas ingħallem tal-fantasija miħuta fuq għemil u impressjonijiet ta' żina. Meta wieħed jaqra l-kotba tiegħu, l-immaginazzjoni, qaddejja ta' l-ingħallem li waqqagħha għal roġhol hażin, ikollha taġħmel ix-roġhol li wekkielha l-awtur—ix-roġhol tal-mara hażina. Id-don hu sabih. Imma minn għand Alla dan id-don ingħata soġġett għal rieda ħielsa tal-bniedem. Fi kliem ieħor Alla ta s-setgħa; il-bniedem jinqeda biha kif irid. Jekk jinqeda hażin ħsieb ruħu. Sħajluha għalhekk bħad-doni kollha li Alla ta l-bniedem, bħal sikkina taqta'—b'din bniedem bil-għaqal jinqeda għall-bżonnijiet tad-dar, imma l-ibleh jinqeda bl-istess sikkina b'x jidrob lil għajru. Is-sikkina maħsuba għall-użu tajjeb: jiġi mill-bniedem jekk jinqediex biha tajjeb jew hażin.

Użu mill-aħjar nistgħu nagħmlu mill-fantasija jekk kemm il-darba nifthulha l-bibien ta' dinjiet sbieħ—id-dinjiet sbieħ tal-poezija safja, tal-mużika, ta' l-iskultura u friegħi oħra ta' senġet il-bniedem. Tabilhaqq, wieħed li jkun għaraf is-siwi tal-fantasija jista' jiftaħar li sab dinja ġdida—dinja mhix fil-bogħod; miegħu, f'ruħu stess. Kemm ta' min ifaħħar għalhekk lil dawk il-

kittieba ta' ġenju li hallewlna wirt ta' ġmiel—dinja li nistgħu nidhlu fiha b'ix nithennew meta nħossu rwieħna magħfusin mid-dwiejjaq. Keats, li kien wieħed minn dawn il-kbar, hekk jahħar lill-poeti:

“Bards of passion and of mirth,
Ye have left your souls on earth!

.....
Thus ye live on high, and then
On the earth ye live again.
And the souls ye left behind you
Teach us, here, the way to find you,
Where your other souls are joying,
Never slumbered, never cloying.
Here, your earth-born souls still speak
To mortals, of their little week;
Of their sorrows and delights;
Of their passions and their spites;
Of their glory and their shame;
What doth strenghten and what maim;
Thus ye teach us, every day,
Wisdom, though fled far away”.

Hsieb sabiħ—ruh il-poeti mejta tinsab timraħ fost il-ġmiel tad-dinja l-oħra; imma f'din id-dinja hallew ruh oħra warajhom tghallem il-ġmiel u s-sewwa li huma fittrew u habbu meta kienu jgħixu hawn isfel bħalna. Tistagħġbu jekk il-fantasiya li ttir mas-sema bħal ajkla nisġet versi reliġjużi mill-akbar; li sa fl-istess Bibbja, li hi l-ktieb ta' Alla, profeti bħal David u Iżajja sebbħu kliemhom bl-ilwien tal-fantasiya? Jewwilla meta nagraw dak li kitbu u nikkoncentraw fuq id-dehriet li kliemhom iqajjem quddiem għajnejna, il-veritajiet ta' Alla ma jidhruw iżjed malajr f'qalbna? Minnek jonqos jekk inti ma tifhemx il-kliem għoli tagħhom. Jeħtieġ kif għedtlek li b'ix tidhol fid-dinja tal-fantasiya tingata' għalik inniġsek u, jekk tista', tagħlaq għajnejk, bħal meta tagħlaq fid-dlam qabel torqod.

Il-qaddisin inizzlu, b'ier ingħid hekk. 'I Alla fiċ-ċella tagħhom fiġ-ġabra ta' mohħom billi dejjem jahsbu fuqu, bħalma għamlu, fost qaddisin oħra li kitbu poezija, San Juan de la Cruz u Santa Tereza fi Spanja u San Franġisk d'Assisi fl-Italja. Bier tgħix haġja sħiha jeħtieġ tqawdi mis-setgħat kollha li inti għandek jo fik. Dawn flimkien jagħmlu l-personalitá tie-

ghek. Aktar ma tiftahhom aktar tikber il-personalit  tieghek li tikber ftit ftit sa ma tiftah ghal kollox bhalma tiftah warda fi zmienuha. Warda li ma tiftahx ghal kollox ma tidher qatt fl-aqwa taghha; ikun dejjem jonqosha xi haġa. Hekk ukoll il-personalit  tieghek maghluqa u mfiekkla.

Dan li ktibt jista' jidhirlek magtugh mill-bidu tieghu. Forsi inti ma fhintx il-ghaliex kelli nibda mill-mawra tiegħi l-Marfa b'ie x ingħidlek dan kollu, u jista' jkun li lanqas fhimt x'ridt ingħid sewwa. Bdejt mill-mawra tiegħi l-Marfa, il-ghaliex il-ħsieb li nikteb fuq dan is-sugġett ġieni fil-karrozza jiena u sejjer lejn Għawdex, meta b'ie ma niddejjax, qbadt naqra l-poema Lamia ta' Keats, u ġrali li mhux biss ma ddejjax imma li xtaqt li t-triq kienet itwal b'ie ruhi kienet tista' tibqa' tigri fid-dinja maħluqa mill-poeta Keats, dinja mimlija bl-egħġubijiet ta' l-allat. Għal dak il-ħin li domt magtugh mid-dinja li ngħievu fiha kuljum jiena hassejtni ferħan bhal ma jifrah bniedem għajjen li jidhol jistrieħ fi ġnien ta' ward sabiħ u sigar għoljin. U għidt bejni u bejn ruhi: "Kos, kemm hu ibleh il-bniedem li għandu setgħa bhal din fil, u ma jingedix biha? U mhux biss ma jingedix biha imma hafna lanqas biss jafu xinh u kif taħdem!" U židt nahseb kemm kienet tkun haġa sewwa għall-ftuħ tal-moħħ, tal-qalb u l-kobor tal-personalit  taghna kieku nitgħallmu naqraw hekk sewwa li ngħibu quddiem għajnejna dak li naqraw, id-dehriet kollha, qishom il-pellikoli kif jidhru fuq il-liżar ta' teatru, waħda wara l-oħra imma koll ukoll marbutin flimkien kif rabbiethom il-fantasiya tal-poeta. Kieku kellna naqraw id-Divina Commedia ta' Dante b'din il-koncentrazzjoni u thaddim ta' fantasiya, kieku ruħna, bhal ta' San Paul, kienet titla' sat-tielet sema u tinżel ukoll fl-Infern u fil-Purgatorju.

Dak li għedt għall-fantasiya mganġla mill-poeti jghodd għall-fantasiya mganġla minn kull fergħa ta' l-Arti. Issa l-bniedem minn rajh ifitter il-hena, li hu warda maħruġa mix-xitla tal-Ġmiel u tas-Sewwa. Mela la mill-fantasiya nistgħu noholqu dehriet ta' hena, minna jonqos jekk ma ningdewx tajjeb bil-wirt li l-ġenju tal-bniedem halliekna fl-arti, li huma x-xritel tal-ġmiel u s-sewwa li minnhom johroġ il-hena tal-bniedem u madwarhom iddur in-naħla, issoff u ġġorr il-ghasel—in-naħla li hija l-fantasiya li terda' u ġġorr il-ħlewwa mix-xoġhol tal-ġenju tal-bniedem.